پیپلز پارٹی کا دستوری تماشا!

اب اس سے زیادہ گشن کا شیراز ہیریشاں کیا ہوگا؟

يروفيسرخورشيداحمه

کی بنیاد پراییا قانون غیرمؤثر قرار دیا جاسکتا ہے۔

دستورکی اس اہمیت کو سامنے رکھتے ہوئے ان مجوزہ دستورکی ترامیم کے جائزے کی ضرورت ہے جے دستورکی تیکی (constitutional package) کا نام دیا گیا ہے اور جو بظاہر عدلیہ کی آزادی اور بھالی اور دستور کے ۱۱ اکتوبر ۱۹۹۹ء کی شکل میں بھال کیے جانے کے لیے کی جارتی ہیں مگر فی الحقیقت دستور پر ایک نئے حملے کی شکل رکھتی ہیں۔ اگر خدا نخواستہ ان کو ان کی موجودہ شکل میں منظور کرلیا جاتا ہے تو اداروں اور اشخاص کے درمیان قائم کیا جانے والا تقسیم اختیارات اور توازنِ قوت کا پورا نظام درہم برہم ہوجائے گا اور اس سے بھی زیادہ خطر ناک پہلویہ ہے کہ دستور اور اعلیٰ عدالتی نظام میں مخصوص افراد کو نواز نے اور کچھ کو پابند کرنے کے لیے فرد کی ضرورت کے تھے میں یہ پورا ہو اور اور اور اور اور اور تھی کو بابند کرنے کے لیے فرد کی خصوص افراد کو نواز نے اور کچھ کو پابند کرنے کے لیے فرد کی خرورت کے تھے میں یہ پورا ہو میں اور اور تا ہو ہو تا ہے۔ خطرہ ہے کہ اس سے وہ کہ اس سے وہ کہ اس سے دوہ اور تعلیٰ میں نہیں ہوگا۔ معلوم ہوتا ہے کہ یہ نام نہاد دستور کی پہلے دستور اور قانون پر گہری نظر رکھنے والوں نے نہیں بنایا بلکہ ڈرائنگ روم کی سیاست کرنے والوں نے اپنی پینداور ناپندکو دستور پر مسلط کرنے کے لیے دستور کی ۱۸ دفعات میں تراش خراش کی جسارت کی ہے۔ اس کا جہال علمی جائزہ لینے کی ضرورت ہے، و ہیں اس سیاسی کھیل کے پر دے کو بھی چاک کرنا ضروری ہے جو تخاوط حکومت لینے کی ضرورت ہے، و ہیں اس سیاسی کھیل کے پر دے کو بھی چاک کرنا ضروری ہے جو تخاوط حکومت کی سب سے بردی پارٹی پیپلز پارٹی کی قیادت نے ملک وقوم کے ساتھ کیلئے کی کوشش کی ہے۔

مینڈیٹ کا اصل تقاضا

ان دستوری سفارشات کا جائزہ لینے سے پہلے ضروری ہے کہ اس بات کا تعین کر لیا جائے کہ ۲۰۰۷ء کے عدالتی بحران اور ۱۸ فروری ۲۰۰۸ء کے عوامی مینڈیٹ کا اصل تفاضا کیا ہے اور اس سلسلے میں نئی حکومت کی اولین ذمہ داری کیا تھی۔ کیا بیدستوری سفارشات اس ضرورت کو پورا کرنے کا ذریعہ میں یاان کے ذریعے کوئی نیاہی تھیل تھیل تھیل جارہا ہے۔

سب سے پہلامسکاہ الومبر ٧٠٠٠ء کوغیرقانونی طور پرمعزول کیے جانے والے جول کی

بحالی تھا جے نئی حکومت کو برسر افتدار آتے ہی انجام دے دینا چاہیے تھا، مگر اس نے ایک متناقض موقف اختیار کر کے اصل تاریخی لمحے کو ضائع کر دیا اور قوم کو ایک نئے سیاسی بحران میں مبتلا کر دیا جس کے اثرات ملکی سیاست، انتظام حکومت، قانون کی حکمرانی اور معاثی مسائل کے مزید اُلجے جانے کی شکل میں سامنے آرہے ہیں۔ ایک طرف تو وزیراعظم صاحب نے قائد ایوان منتخب ہوتے ہی وزارتِ عظمیٰ کے حلف تک کے لینے سے پہلے ہی معزول بجوں کی رہائی کا حکم دے دیا اور ان کو رہا کر بھی دیا گیا لیکن دوسری طرف بار بار کے اس اعلان کے باوجود کہ جزل پرویز مشرف کا سانومبر کے دماء کا اقدام غیر قانونی اور خلاف دستورتھا، سپریم کورٹ اور ہائی کورٹوں کے ان بجوں کو آئی تک بحال نہیں کیا جو جائز نجے ہیں اور ایک ناجائز (illegitimate) پی سی اور اب بحث حلف لینے والے نجے صاحبان آج بھی بلاا ختیار عدالت کا کاروبار چلارہے ہیں اور اب کوشش کی جارہی ہے کہ حق دار اور بلاحق کام کرنے والوں کو ان ناروا دستوری ترامیم کے ذریعے برابری کے مقام پر لیتے یا جائے۔ بیملک کے نظام عدل کو تہ و بالاکرنے کا مجرب نسخہ ہے اور جس کے دماغ کی بھی اختراع ہے اسے ملک وقوم کا مخلص قرار دینا مشکل ہے۔

اصل ضرورت صرف اتني تھي كه:

(- ایک انظامی تکم کے ذریعے ان جموں کو جن کو ایک غیر قانونی تکم نامے کے ذریعے جبری طور پرمعزول کیا گیا تھاان کو اپنے اصل مقام پر بحال کیا جاتا اور جوغیر قانونی طور پرعہدوں پر فائز کر لیے گئے تھے انھیں کسی معقول طریقے سے فارغ ، یا ان کے ماقبل کے مقام پر بھیج دیا جاتا یا زیادہ سے زیادہ کچھ کو ایڈ ہاک جموں کے طور پر کچھ عرصے کے لیے رکھ لیا جاتا اور بالآخر انھیں فارغ کر دیا جاتا تا کہ ایک بھونڈ کے کام کو بھی سلیقے ہی سے انجام دیا جائے۔

ب- پارلیمنٹ ایک قرارداد کے ذریع ۳ نومبر ۲۰۰۷ء کے اقدام کوغیر قانونی، خلاف دستور، نا قابلِ قبول قرار دیتی اور وزیرعظم کو ہدایت دیتی کہ وہ خوش اسلوبی سے اس کے غلط اقدامات اوراثرات سے ملک کو پاک اورمحفوظ کرنے کے لیے جملہ اقدام کریں۔

ج-۳ نومبر کے اقدام کے ذمہ داروں کو قرار واقعی سزا دی جاتی ،البتہ جو توانین ، فیصلے اور اقدام ہوچکے ہیں ان کے صرف ناگزیر پہلو دُس کو بدا کراہ تحفظ دیتے ہوئے آیندہ کے لیے غیر مؤثر کیا جا تا اور متبادل جائز قانونی یا انتظامی احکام کے ذریعے جن چیزوں کو باقی رکھنا ضروری ہے انھیں باقی رکھا جائے۔

اس پورے کام کے لیے کسی دستوری ترمیم کی ضرورت نہ تھی۔ ملک کے چوٹی کے قانون دانوں اور دستور کے ماہروں کی یہی رائے تھی اور ہم بھی اس راے کوصائب سمجھتے ہیں لیکن معلوم ہوتا ہے امریکا اور برطانیہ کی سفارت کاری کے ذریعے جومعاملات پیپلزیارٹی کی قیادت بالخصوص جناب آصف علی زرداری اور جنرل پرویز مشرف کے درمیان طے ہوئے تھے اور جن کے نتیجے میں ایک آرڈی ننس کے ذریعے قومی مفاہمت کے نام پرلوٹ کھسوٹ اور سیاسی اور مالی برعنوانیوں حتی کہ فوجداری جرائم تک سے درگز رکر کے ان کے مترکبین کومعافی اور فارغ خطی کا پروانہ دے دیا گیا تھا اور اس کا فائدہ اٹھانے والوں میں ہزاروں افراد تھے جن میں سب سے اہم پیپلز پارٹی کی قیادت کے نمایاں افراد اورایم کیوایم کی قیادت اور کارکن تھے۔ان کا پلڑا بھاری رہاہے اوران ہی کی مرضی آ گے بڑھائی جارہی ہے۔اگراہیا ہوتو پھر بداحساس بھی صیح ہی معلوم ہوتا ہے کہ پیپلز پارٹی کی موجودہ قیادت نے اصل مسئلے یعنی عدلیہ کی بحالی اور سرو سرمشرف سےنجات کوتو پس پشت ڈال دیا ہے اور دستوری پہلے کے نام پر این آ راو (قومی مصالحق آ رڈی ننس) کے تحفظ اور عدلیہ کو ایک ایسے شکنچے میں کننے کا کھیل نثر وع کر دیا ہے جس کے نتیجے میں عدلیہ بھی بھی ساسی قیادت کی گرفت سے باہر نہ نکل سکےاور جنرل پرویز مشرف کی صدارت اوراین آ راو کی ضانت کو پیلنج نہ کیا جا سکے۔ جو کام سید ھے سید ھے انتظامی حکم اور زیادہ سے زیادہ پارلیمنٹ کی قرارداد کے ذریعے ہوسکتا تھا اسے تعویق میں ڈال کرغیر متعلقہ معاملات میں الجھا دیا گیا ہے جس کے نتیجے میں پوری قوم فکری انتشار، سیاسی عدم استحکام اور معاشی بحران سے دوحیار ہے۔ ۱۸فروری ۴۰۰۸ء کوامید کی جو کرن رونما ہوئی تھی اورعوام نے نئی زندگی اور سیاست دانوں کے نئے کردار کا جوخواب دیکھا تھا وہ زرداری صاحب کی مصلحوں کی بنایر چکنا چور ہوتا نظر آر ہاہے۔مشرف صاحب کی مقبولیت تو خاک میں مل چکی ہے لیکن اب زرداری صاحب کی مقبولیت کا گراف بھی تیزی سے پنچے جار ہاہے جس کا اندازہ ہرسیاسی کارکن کو ہور ہاہے اور جس کی کچھ جھلک راے عامہ کے اس تازہ ترین جائزے میں دیکھی حاسکتی ہے جوالک امریکی ادارے Terror Free Tomorrow نے ۲۵مئی سے کم جون تک لیا ہے اور جس کے مطابق پاکستان کی آبادی کا ۲سک فی صدمشرف کی افتد ارسے علیحدگی چاہتا ہے۔ اس وقت مقبول ترین قیادت وہ ہے جو جول کی بحالی کا مطالبہ کررہی ہے اور اس مطالبے کو 9م فی صد آبادی کی تائید حاصل ہے۔ یہی وہ پہلو ہے جس کی وجہ سے مسلم لیگ (ن) کے سر پرست نواز شریف سب سے زیادہ مقبول ہیں جب کہ پیپلز پارٹی کی حکومتی کارکردگی پر لوگ مطمئن نہیں اور اس کی مقبولیت کم جوکر ۲۲ فی صدرہ گئی ہے، جب کہ اس کے شریک چیئر مین آصف علی زرداری کی مقبولیت صرف ۱۳ فی صدیر آگئی ہے۔ (خواج وقت ۲۲۰ جون ۲۰۰۸ء)

دستوری تجاویز یا زهر کی گولیاں

جوں کی بھالی، عدلیہ کی حقیقی آزادی، صحافت کی آزادی اور مشرف سے نجات کے سلسلے میں جورویہ زرداری صاحب کے زیراثر پیپڑن پارٹی نے اختیار کیا ہے اس نے عوام میں ماہوی پیدا کی ہے اور وہ اسے ۱۸ فروری ۲۰۰۸ء کے عوامی مینڈیٹ سے کھلا کھلا انجاف تصور کرتے ہیں اور دستوری ترامیم کے بیشارے کا جوڈراما رچایا جا رہا ہے اسے مسئلے کو الجھانے اور قوم کے اہداف کو ختر بود کرنے کا کھیل سمجھ رہے ہیں۔ ہم ان باتوں کا اظہار بڑے دکھ سے کررہے ہیں کہ ہماری نیزی خواہش تھی کہ آمریت سے نجات اور جمہوریت کی طرف پیش قدمی کا سفر مخلوط حکومت کے پاتھوں انجام پاتا لیکن نظر آرہا ہے کہ پیپڑن پارٹی کے بچھ قائدین اور اس کے ووٹروں کی شدید نواہش کے باوجود آصف علی زرداری اور ان کے زیراثر جماعتی قیادت روایتی ہیئت حاکمہ خواہش کے بویز نشرف پرنمایشی دباؤ تو کہی تھی ڈال دیا جا تا ہے مگر ندان سے نجات پانے کے لیے ضروری اقدام کیے جارہے ہیں اور نہ کھی بھی ڈال دیا جا تا ہے مگر ندان سے نجات پانے کے لیے ضروری اقدام کیے جارہے ہیں اور نہ کے دروازے کھل سکیں۔ بلکہ دستوری ترامیم کا جو پائی پیش کیا گیا ہے اس نے تو لیے حصولِ انصاف کے دروازے کھل سکیں۔ بلکہ دستوری ترامیم کا جو پائی پیش کیا گیا ہے اس نے تو رہی سے ملک کا نظام عدل بحال ہو جاتی ہیں تو پیل رہی سے اور اگر خدانخواستہ دستور میں بیرترامیم ہوجاتی ہیں تو پھر رہی سے دار می خواہش کی گھی وزادر موثر مخالفت کریں گا وریک کی قیادت اس میں کامیاب نہیں ہوگی اس لیے کہ خوام ان کی بھر پوراورمؤثر مخالفت کریں گا اور

وکلا اوراہم سیاسی کارکنوں نے اس عزم کا اظہار بھی کردیا ہے۔البتہ اس امرکی ضرورت ہے کہ ان ترامیم اوران کے مضمرات کو اچھی طرح سمجھا جائے اور چند مفید چیزیں جوان میں شامل ہیں ان سے دھوکا نہ کھاتے ہوئے جو اصل کھیل کھیلا جا رہا ہے اس کا پردہ چاک کیا جائے اور ملک کو اس آفت سے محفوظ رکھا جائے۔

آئے دیکھیں ان تجاویز میں کتنی کڑوی گولیاں بلکہ زہر کی گولیاں ہیں جوشکر میں لپیٹ کر اس قوم کودی جارہی میں:

٣ نومبر كر اقدام كا تحفظ

ان کا پہلا اور سب سے خطرناک پہلویہ ہے کہ ان میں کھلے اور صاف الفاظ میں سانو مبر کے خیر قانونی اقدام کور ذہیں کیا گیا اور اس کے مرتکبین کو موجب سزا قرار نہیں دیا گیا، بلکہ کال ہوشیاری سے اس اقدام کو اور اس کے تحت عدلیہ کو تباہ کرنے والوں اور ان کے شرکا کے کار کو تخفظ دیا گیا ہے، عدلیہ میں سانو مبر کے بی ہی او کے تحت علف اٹھانے والوں کے لیے مستقل گنجایش پیدا کی گئی ہے، ان کے ان تمام اقدامات کو جو سانو مبر کے بعد کیے گئے ہیں تخفظ دیا گیا ہے اور صاف پیدا کی گئی ہے، ان کے ان تمام اقدامات کو جو سانو مبر کے بعد کیے گئے ہیں تخفظ دیا گیا ہے اور صاف لفظوں میں کہے بغیر اس سب کو سند جو از دی گئی ہے جو ایک قو می جرم ہے۔ ۱۸ فروری کے انتخاب کے نتیج میں وجود میں آنے والی پارلیمنٹ کا تو مینڈیٹ ہی یہ ہے کہ وہ سانو مبر کے غیر قانونی اقدامات کا قلع قبع کر نے والوں سے محفوظ کر لے لیکن ان ترامیم کے ذریعے وہی ظلم کیا جا رہا ہے جو ۱۹۵۸ء، ۱۹۷۹ء، ۱۹۷۹ء، ۱۹۹۹ء، ۱۹۹۹ء، ۱۹۹۹ء، ۱۹۹۹ء، والوں کے خیر قانونی اقدامات کو تحفظ دے کر ماضی میں کیا گیا ہے۔ جو پچھ جسٹس منیر، جسٹس انوارائحق، جسٹس ارشاد اور جسٹس ڈوگر نے کیا، جناب زرداری صاحب اور جسٹس منیر، جسٹس انوارائحق، جسٹس ارشاد اور جسٹس تحودالرخمن نے اقدار پر ناجائز قبضہ کرنے فاروق نائیک صاحب وہ ہی پچھ کرنا چا ہے ہیں۔ جسٹس تحودالرخمن نے اقدار پر ناجائز قبضہ کرنے والوں سے ڈیل کرنے کا جومئی برحق وانصاف راستہ دکھایا تھا اسے یکسرنظر انداز کردیا گیا عوار ہوشیاری کے ساتھ آرٹیکل AAA میں ترمیم کرکے کل کلاں ایسا کرنے والوں کو سزا کی عوار کی کا کلاں ایسا کرنے والوں کو سزا کی

وعید سنائی جارہی ہے۔ حالانکہ اگر آج کے مجرموں کوسرانہیں ملتی تو پھر گویا بھی بھی مجرموں کوسرا نہیں مل سکے گی۔ بیترامیم دستور کی ۱۹۹۹ء کی شکل میں بحالی کی نوید سے یکسر خالی ہیں اور دستور کو مزید سے یکسر خالی ہیں اور دستور کو مزید سے کہلی، تیسری، مزید مسنح کرنے اور جوسلوک اس کے ساتھ ماضی کی ترامیم جن میں خصوصیت سے پہلی، تیسری، چوشی، پانچویں، چھٹی، ساتویں، آٹھویں اور کاویں ترامیم قابل ذکر ہیں جن کے ذریعے عدلیہ کو پاندیا متاثر کرنے اور دستور کے پارلیمانی کردار کومشنح کرنے کی خدمت انجام دی گئی اور فوجی پاندیا متاثر کرنے اور دستور کے پارلیمانی کردار کومشنح کرنے کی خدمت انجام دی گئی اور فوجی کرمیم اسی قبیل کی میں بلکہ ان کی برترین صورت ہیں۔

این آر او کا تحفظ

ان ترامیم کا دوسرا پہلواین آ راوکا تحفظ ہے جس کے لیے ایک بارنہیں دو بارآ رڈی ننس کی جار ماہ کی عمر کو غیر موثر قرار دیے ہوئے اس این آ راوکو، جس نے ببعنوانی اور کرپشن پرسفیدی پھیردی ہے اور اس کے مرتبین کو ہمیشہ کے لیے مکمل طور پر بری کر دیا ہے ہممل تحفظ دیا گیا ہے۔ ہم نے بار بار اس امر کا اعادہ کیا ہے کہ جہاں یہ غلط اور بدترین ظلم ہے کہ سی معصوم انسان کو محض سیاسی انقام کا نشانہ بنا کر برعنوانی اور کرپشن کا ملزم بنایا جائے، وہیں یہ بھی اتنابی غلط اور ایسابی ظلم ہے کہ سیاسی مصالح اور اپنی صف بندیوں کو محفوظ کرنے کی خاطر ان لوگوں کو جو بدعنوانیوں کے مرتکب ہوئے ہوں اور جنھوں نشانہ بندیوں کو محفوظ کرنے کی خاطر ان لوگوں کو جو بدعنوانیوں کے مرتکب ہوئے ہوں اور جنھوں نے اختیارات کا غلط استعمال کیا ہو اور ملک کی دولت کو لوٹا ہو، ان کو کمل معافی اور چھٹی دی جائے ۔ این آ راوا کیک شرمناک قانون ہے اور اس کے تحت پاک دامنی کا دعو کی کرنے والے بھی پاک دامن کا دعو کی کرنے والے بھی لیک دامن سیاسی بنیات میں دونوں پر انتقامی کارروائی سے اجتماب کیا جائے گا وہیں نے قوم سے عہد کیا ہے کہ جہاں سیاسی بنیا دوں پر انتقامی کارروائی سے اجتماب کیا جائے گا وہیں دوسرے ان تمام افراد کا جو ذمہ داریوں کے مناصب پر فائز رہے ہوں ، اختساب کرے۔ اس میائی عدالتی نظام قائم کیا جائے جو بے لاگ انداز میں سیاسی قیادت اور دوسرے ان تمام افراد کا جو ذمہ داریوں کے دامن کو تو اس وقت تک صاف اور لے داغ قرار نہیں دیا این آ راو کے ناک بازوں کے دامن کو تو اس وقت تک صاف اور لے داغ قرار نہیں دیا

جاسکتا جب تک وہ کسی معتبر عدالتی ادارے میں اپنی پاک دامنی ثابت نہ کرلیں ،لیکن جس محنت اور غیر معمولی اہتمام سے ان ترامیم میں این آراوکو تحفظ دیا گیا ہے وہ شکوک و شبہات کو بڑھانے والا ہے، ختم کرنے والانہیں۔

اس لیے ہم بیجھتے ہیں کہ این آراوکو تحفظ ہر گرنہیں دینا چاہیے، اعلیٰ عدالت کوتمام حالات کا جائزہ لینا چاہیے اور آیندہ کے لیے اس کامستقل انتظام ہونا چاہیے کہ کوئی بھی اختیارات کا ناجائز استعال اور قومی وسائل کو ذاتی منفعت کے لیے استعال کرنے کی جرأت نہ کرسکے اور جو کرے وہ قانون اور اختساب کی گرفت سے نہ نی سکے۔ ییمل سیاسی دراندازیوں اور انتقامات اور شک و شہب قانون اور اختساب کی گرفت سے نہ نی سکے۔ ییمل سیاسی دراندازیوں اور انتقامات اور شک و شہب سے پاک اور بالکل شفاف ہو۔ یہ سب کے لیے ہواور جو بھی اجتماعی زندگی میں سرگرم ہے اسے اس کے لیے تیار رہنا چاہیے۔ دستوری ترامیم کے ذریعے این آراوکو دوام بخشا ایک قومی جرم ہے اور اس کو برداشت نہیں کیا جاسکا۔

عدليه پر پانچ وار

ان ترامیم کا تیسرابڑا ہی تباہ کن پہلوعدلیہ کے پورے نظام کوسیاسی مصلحتوں کے تابع کرنا ہے۔اس کے پانچ بڑے بڑے پہلوا یسے ہیں جن کا پردہ چاک کرنا ضروری ہے تا کہ ان کا کھل کر مقابلہ کیا جاسکے۔

(عدلیہ کی آزادی کا انھار جن چیزوں پر ہے ان میں عدلیہ میں نے بچوں کی تقرری بڑی اہمیت کی حامل ہے۔ اس عمل کو خالص میرٹ کی بنیاد پر ہونا چاہیے جس میں قانونی مہارت کے ساتھ دیانت و امانت اور اصول اور حق پرتی کو مرکزی اہمیت حاصل ہے۔ یہ عمل سیاس اثر اندازیوں سے پاک ہونا چاہیے۔ بلاشبہہ یہ کام مشکل ہے اور دنیا کے تج بات اس ضمن میں بڑی ملی جلی تصویر پیش کرتے ہیں۔ خود ہمارے یہاں جو بچھ ہوتا رہا ہے وہ ہرگز قابلِ فخر نہیں۔ ایک نہیں متعدد بچوں کی خودنوشیں طبع ہو چکی ہیں اور وہ ایسی داستانوں سے بھری ہوئی ہیں جن پرسر شرم ہیں متعدد بچوں کی خودنوشیں طبع ہو چکی ہیں اور وہ ایسی داستانوں سے بھری ہوئی ہیں جن پرسر شرم ہیں متعدد بچوں کی خودنوشیں طبع ہو بھی میں اور وہ ایسی داستانوں سے بھری ہوئی ہیں جن پرسر شرم ہیں ہیں متعدد بھری ہوئی ہیں جن پرسر شرم ہیں ہیں ہیں جن بے جائے گا اور خواہی نہ خواہی یہ ادارہ وہ بی ہیں کی ہے، اس کے بعد تو سیاست کا عمل دخل آسان پر پہنچ جائے گا اور خواہی نہ خواہی یہ ادارہ

بالکل تباہ ہوجائے گا۔ مرکزی اور صوبائی وزرائے قانون کو مرکزی حیثیت حاصل ہوگ۔ ایک مشترک پارلیمنٹری ممیٹی آخری فیصلہ کرے گی۔ پاکستان کے حالات میں پارلیمانی ممیٹی کے سپر د اس کام کوکرنا اپنے اندر بڑے خطرات رکھتا ہے اور پارلیمنٹ کی بالا دستی کے نام پر عدلیہ پر بیضرب ملک کو بڑی مہیگی پڑے گی۔ بیمسئلہ بڑی شجیدہ سوچ بچار کا تقاضا کرتا ہے۔خود امریکا میں بھی اس نظام پر شدید تقید کی جارہی ہے اور بش کے تو ۲۰۰۰ء کے انتخاب ہی کوسیاسی عدلیہ کا فیصلہ قرار دیا جارہا ہے۔

ب- دوسرا مسله جول کی میعاد (tenure) کی حفاظت کا ہے۔ اگر جج کو میعاد کی ضانت نہ ہوتو یہ پورے نظام عدل کو متزلزل کر دیتا ہے۔ دستور کی دفعہ ۲۰ کی جونئ شکل تجویز کی جارہی ہے وہ خطرناک، بھونڈی اور نا قابل عمل ہے۔ چیف جسٹس اور اعلی ججوں کی قسمت، سابق ججوں اور ساسی عناصر کے ہاتھوں میں دی جارہی ہےاوراس جلا دی تجویز کے ساتھ کہسی بھی جج بشمول چیف جسٹس اگر کوئی بھی شخص اس کے خلاف استغاثہ دائر کر دی تو صدر فی الفورا سے جبری رخصت پر بھیجے سکتا ہے۔ جبری رخصت کے سلسلے میں ۲۰ جولائی کے سیریم کورٹ کے فل بچ نے بڑا واضح فیصلہ دیا ے گراسے بالکل نظرانداز کر کے ترمیم میں وہ موقف اختیار کیا گیا ہے جو جنرل برویز مشرف کا تھا۔ مجوزہ کمیثن کے سابق جموں کے لیے صلاحت، دبانت، تج یہ،شہت کی کوئی ثیر طنہیں۔ اگر کوئی شرط ہے تو یہ کہ وہ'غیرساسی' ہوں مگر غیرساسی کی کوئی تعریف متعین نہیں کی گئی۔ کون ساجے سیاسی ہے اور کون ساغیرسیاسی ___ اور حاضر سروس چیف جسٹس اور تمام اعلیٰ جحوں کی قسمت کا فیصلہ پانچ سابق جوں اور تین دوسرے سیاسی عمل سے نامزد افراد کوسونیا گیا ہے۔ یہ بھی بڑا خطرناک کھیل ہےاورہمیں اپنی عدلیہ کوایسے خام تجربات کے لیے تختہ مشق ہرگزنہیں بنانا حاسیے۔ ج - ایک بنیادی خرانی اس پوری تجویز میں پی سی او کے تحت حلف لینے والے جحوں سے عزت سے نحات حاصل کرنے کے بحابے انھیں عدالت کا حصہ بنانا ہے جس کے نتیجے میں نہصرف عدالت کا وقاراوراس برعوام کا اعتاد مجروح ہوگا بلکہ عدایہ بھی مستقل کش مکش اور باہم تناؤ کا شکار رہے گی اور اس طرح سیریم کورٹ اور ہائی کورٹس اینا دستوری کردارادا کرنے کے لائق نہیں رہیں گے۔ •۱۹۹ء میں بھی عدلیہ کے بٹ جانے اور ایک دوسرے کے خلاف صف آ را ہونے کا تلخ معاملہ پیش آ چکا ہے اور اب تو باضابطہ انداز میں عدالت پر اس کومسلط کرنے کی کوشش ہورہی ہے جو انصاف کے نظام کوقل کرنے کے مترادف ہوگا۔

د- ایک اورظلم جو ان تجاویز میں کیا گیا ہے اور بڑے معصوم انداز میں کیا گیا ہے وہ سپریم کورٹ کواس اختیار ہی سے محروم کر دینا ہے جس کے تحت وہ عوام کے ساتھ کیے جانے والے مظالم اور حقوق انسانی کی خلاف ورزیوں پرعوام کی دادر سی کے جواب میں یا ازخود نوٹس لے کران کو انصاف مہیا کرنے کے لیے کر سکتے تھے۔ دفعہ (۳) ۱۸۴ میں ایک معصوم می ترمیم کے ذریعے ظلم اس ملک کے عوام کے ساتھ کیا جا رہا ہے۔ سپریم کورٹ کے فیصلے کو قابلِ نفاذ حکم (mandatory) اس ملک کے عوام کے ساتھ کیا جا رہا ہے۔ سپریم کورٹ کے فیصلے کو قابلِ نفاذ حکم (declaratory) بنانے کی جسارت کی جارہی ہے جس کے معنی میہ ہیں کہ عدالت بس وعظ ونصیحت اور مشورہ اور تجویز کر سکے گی اور اس کا حکم ان معاملات میں آپ سے آپ عدالت بس وعظ ونصیحت اور مشورہ اور تجوین!

چیف جسٹس افتخار محمہ چودھری نے اعلیٰ انتظامیہ کو جوسبق سکھایا تھا، غالبًا یہ اس کا جواب ہے! اور وہ بھی کسی پولیس یا آرمی افسر یا بیوروکریٹ کی طرف سے نہیں عوام کے نمایندے جناب زرداری صاحب اور جناب فاروق نائیک کی طرف ہے!

ر- پانچوال مسئلہ جمول کی میعاد (tenure) کی مدت یعنی ریٹائر منٹ کی عمر کا ہے اور چیف جسٹس صاحبان کے بحقیت چیف جسٹس مدت کے تعین کا۔ اس وقت سپریم کورٹ کے جمول کی ریٹائر منٹ کی عمر ۲۵ سال اور ہائی کورٹس کے جمول کا ۲۲ سال ہے۔ اب اسے بڑھا کر ۲۸ اور کی ریٹائر منٹ کی تجویز ہے۔ اس تجویز پر خالص میرٹ کی بنیاد پرغور ہوسکتا ہے۔ دنیا کے متعدد مما لک میں اعلیٰ عدالتوں کے جمول کے لیے لازمی ریٹائر منٹ کی کوئی مدت مقرر نہیں بلکہ موت، استعفایا معذوری ہی کی شکل میں وہ اپنے منصب سے فارغ ہوتے ہیں اور اس طرح آخیس میعاد کی مکمل معذوری ہی کی شکل میں وہ اپنے منصب سے فارغ ہوتے ہیں اور اس طرح آخیس میعاد کی مکمل مخانت حاصل ہوتی ہے اور ریٹائر منٹ کے بعد کسی دیگر نفع بخش کام کی فکر سے بھی آزادر ہتے ہیں۔ کیکن ہمانے یا چیف کے در جے تک ترقی ممکن بنانے کے لیے کیا جا رہا ہے جو نا قابلِ قبول ہے۔ یہی کھیل ایل ایف او میں بھی کھیلنے کی کوشش کی گئی تھی جے ناکام بنادیا گیا تھا۔ یہاس کا replay ہور پہلے سے بھی زیادہ بھونڈ نے انداز میں! اسی طرح

عدلیہ کی بحالی کی صورت میں ایک خاص جج کی بحالی کو ناممکن بنانا بھی فرد کے لیے مخصوص (person-specific) ترمیم کے زمرے میں آتا ہے۔ جسٹس جاویدا قبال کو باہر رکھنے کے لیے یہ تجویز لائی جارہی ہے۔ چیف جسٹس کی میعاد کی تحدید تین سال ہو یا پانچ سال، یااس سے کم زیادہ بھی اسی قبیل کی شے ہے۔ ایک خاص شخص سے نجات اور کسی خاص شخص کواس عہدے پرلانے کے لیے یہ کھیل کھیلا جا رہا ہے جو دستور کے ساتھ بددیا تی بلکہ برفعلی کے متر ادف ہے۔ جوقیا دت عدلیہ کے ساتھ یہ کھیل کھیل رہی ہے اور ساتھ ہی عدلیہ کی آزادی کے بلند بانگ دعوے کرتی ہے اس کی عقل کا مائم کیا جائے یا دیا نت کا نوحہ!

صدر اور وزیراعظم کر اختیارات

صدر کے اختیارات کم کرنے اور وزیراعظم کو اختیارات کا محور اور مرکز بنانے کے لیے بھی اس میں متعدد ترامیم تجویز کی گئی ہیں۔ ہم خود صدر کے صواب دیدی اختیارات کے خلاف ہیں اور پارلیمانی نظام میں وزیراعظم اور وزرا، جوعوام کے بلاواسط متحق ہیں، وہی اصل انتظامی اختیار کے مستحق ہیں کین اس سلسلے میں بھی چند باتوں کا لحاظ ضروری ہے اور علم سیاست کے جدید مباحث میں ان پر کھلے انداز میں گفتگو ہور ہی ہے۔ پارلیمانی نظام میں وزیراعظم کے ڈکٹیٹر بننے کا خطرہ موجود ہے اور اس کے لیعلم سیاست میں آج کل ایک دل چیپ اصطلاح استعال کی جارہی ہے موجود ہے اور اس کے لیعلم سیاست میں آج کل ایک دل چیپ اصطلاح استعال کی جارہی ہے وزیراعظم نظام نہیں بن جانا چا ہیے۔ تقسیم اختیارات کے معنی یہ ہیں کہ وزیراعظم اپنے سے مساوی افراد میں پہلا ہو، خود ہی سب کچھ نہ بن جائے۔

اس کے لیے گی اقد امات کیے گئے ہیں۔ ایک کابینہ کی اجماعی ذمہ داری، دوسرے ہروزیر کے اپنے اختیارات جو وہ وزیراغظم کی مداخلت کے بغیر انجام دے سکے، تیسرے وزیراغظم کی پارلیمنٹ کے سامنے جواب دہی جس کے لیے خصوصی وقفہ سوالات کا نظام قائم کیا گیا ہے۔ پچھ ممالک میں وزیراغظم کو وزرا کے انتخاب کا اختیار دیا گیا ہے مگر ہروزیراوراس کے شعبے کی پارلیمنٹ میں توثیق ضروری ہے اور جسے یارلیمنٹ اعتماد نہ دے وہ وزیرنہیں بن سکتا۔ نیز وزیراعظم پر بے

اعتادی کا ووٹ بھی اسی نوع کی ایک تدبیر ہے۔ اب جو دستوری ترامیم پیپلز پارٹی کی قیادت لائی ہے۔ اس میں وزیراعظم کو نہ صرف یہ کہ گئی اختیارات دے دیے گئے ہیں بلکہ ایک الی ترمیم بھی تجویز کی ہے جو ۱۹۷۳ء میں دستور سازی کے وقت رکھی گئی تھی اور جسے اس اسمبلی نے، جس نے دستورکومنظور کیا، ردکر دیا تھا اور بڑی تخت تنقید کے بعدرد کیا تھا۔ تجویز یہ ہے کہ وزیراعظم کے خلاف عدم اعتاد کی تخریک اس وقت تک نہیں لائی جاسمتی جب تک اس تحریک میں متبادل قائد ایوان کا نام عشوال ہو۔ گویا ایک وزیراعظم پر بے اعتادی اور دوسر شخص پر اعتاد کا اظہار ایک ہی قرار داد کے ساتھ ہو۔ یہ سرتا سرغیر معقول تجویز ہے اور اس کے معنی یہ ہیں کہ الی تحریک آئی نہ سکے۔ جب ساتھ ہو۔ یہ سرتا سرغیر معقول تجویز ہے اور اس کے معنی یہ ہیں کہ الی تحریک آئی نہ سکے۔ جب اور صرف اپوزیشن ارکان نے ہی نہیں سرکاری اتحاد کے لوگوں نے بھی اسے درکر دیا تھا۔ معلوم نہیں اور صرف اپوزیشن ارکان نے بی نہیں سرکاری اتحاد کے لوگوں نے بھی اسے درکر دیا تھا۔ معلوم نہیں فاروق نائیک صاحب اس مستر د تجویز کو قبر میں سے زکال کر پھر سے کیوں لے آئے ہیں۔ یوسف فاروق نائیک صاحب اس مستر د تجویز کو یہ ہونہیں سکتی۔ کیا زرداری صاحب اپنے آئیدہ تحفظ کا ابھی سے یہ سامان کرنا جا ہے ہیں؟

صدر کے اختیارات میں کمی ___ تین شبھات

ویسے تو صدر کے اختیارات کو کم کرنے کا کام انجام دیا گیا ہے اور اس کا سب سے اہم حصہ وہ صواب دیدی اختیارات ہیں جن کی وجہ سے صدر پارلیمنٹ اور انتظامیہ پر حاوی ہوگیا تھا لینی ۵۸ (۲-بی) اور اہم تقرریوں کے بارے میں اس کے گلی اختیارات۔ ان امور پر صدر کو وزیراعظم اور کا بینہ کی ایڈوائس کا پابند کرنا ضروری ہے اور ہمیں اس پر کوئی اعتراض نہیں۔ البتہ اس سلط میں تین چیزیں ایسی میں جو ہم سمجھنے سے قاصر ہیں:

(- آرٹیکل ۴۵ کا تعلق معافی (amnesty) کے معروف مسئلے سے ہے جس کے تحت صدر عدالتوں سے دی جانے والی سزاؤں میں تخفیف یا معافی کا حق رکھتا ہے۔ بلاشبہہ اسلامی قانون کے تحت حدود کے معاملے میں اسے یہ اختیار نہیں لیکن باقی امور میں مروجہ قانونی روایات کی روشنی میں اس کی گنجایش ہے۔ اس دفعہ میں ایک نئی ترمیم کے ذریعے صدر کو سند جواز عطا کرنے میں اس کی گنجایش ہے۔ اس دفعہ میں ایک نئی ترمیم

(validation) کا ایسا لامحدود (open ended) اختیار دیا جا رہا ہے جس کا کوئی جواز نہیں ہوسکتا اور جسے اگر غلط استعال کیا جائے تو انتظامیہ اس کے سہارے پر قانون اور ضا بطے کے پورے عمل کو سبوتا ترکئتی ہے۔ ایک تو معاملات کے دائر کے کوعدالتی فیصلوں کے دائر سے نکال کر عالم گیروسعت دینا اور پھر ہر معاملے کو سند جواز عطا کرنے کا اختیار اس کو دیا جا رہا ہے جوانصاف، اصولِ حکمرانی اور جمہوری اختساب ہر عتبار سے غلط ہے۔ اس وقت جود فعہ ہے وہ ہیہ ہے:

دفعہ ۴۵: صدر کو کسی عدالت ٹریبوئل یا دیگر ہیئت مجاز کی دی ہوئی مزا کو معاف کرنے، ملتوی کرنے اور پچھ عرصے کے لیے رو کئے اور اس میں تخفیف کرنے، اسے معطل یا تبدیل کرنے کا اختیار ہوگا۔

تجویز ہے کہ amnesty کے بعداضافہ کردیا جائے۔

"or indemnify any act whatsoever".

دیکھیے اس ایک جملے سے معاملے کی نوعیت ہی بدل گئ۔ اب عدالتی عمل کے تحت دی جانے والی سزا میں جو تخفیف یا معافی کی گنجایش تھی وہ بدل کر ہرفتم کی برعنوانی، لا قانونیت، ضا بطے کی خلاف ورزی، اختیار کے غلط استعال، استحصال گویا کسی بھی اقدام کو اقدام کو indemnify (قانونی ذمہ داری سے برکی) کرنے کا اختیار دیا جارہا ہے۔ دراصل بیرفتی انتظامیہ اپنے لیے لے رہی ہے۔ یہ دستور کی دفعہ سے کہ جب اور جس عمل کو سند جواز دینا (validate) ہو، صدر کو اس کے لیے استعال کیا جا سکتا ہے۔ یہ افساف، قانون، ضابطہ اور اخلاق ہرایک کا خون ہے اور قانون، ضابطہ اور اخلاق ہرایک کا خون ہے اور قانون کی خلاف ورزی کے لیے دروازے کھول دینے کے مترادف ہے۔

ب- افواج کے سربراہان (service chiefs) کے تقرر کا اختیار بھی صدر کو حاصل ہے۔ یہ بھی صواب دیدی اختیار تھا مگراسے کاویں ترمیم میں وزیراعظم سے مشورے سے مشروط کیا گیا تھا۔ نہ معلوم کیوں اب وزیراعظم کے مشورے کے جھے کو حذف کیا جارہا ہے۔ غالبًا اس بنیاد پر کہ صدر وزیراعظم کے مشورے (advice) پر بیکام کرے گالیکن بات صراحت کے ساتھ واضح نہیں ہورہی۔ موجودہ سربراہوں کو تین نام اپنی ترجیح کے مطابق دینے کی شرط عائد کی جارہی ہے، جب کے ملًا بی پہلے سے ہورہا ہے البتہ اس وقت صدر کو بیا ختیار ہے کہ وہ تجویز کردہ ناموں کے باہر

سے بھی تقرر کرسکتا ہے اور کئی تقرریاں چھے اور سات افراد کو پھلانگ کر کے بھی کی گئی ہیں۔ ٹئی تجویز میں ریٹائر ہونے والے سربراہ کو فیصلہ کن پوزیشن دے دی گئی ہے جو محل نظر ہے۔ ایک تو ہواضح ہونا چا ہیے کہ تقرری صدر کرے گایا صدر وزیراعظم کے مشورے پر کرے گا جیسا کہ ۱۱ اکتوبر ۱۹۹۹ء کو تھا۔ البتہ اس نازک معاملے کے صحیح صحیح انجام پانے کے لیے پچھ دوسری احتیاطیں بھی ضروری ہیں جن پر اس وفت غور کرنا چا ہیے۔ پہلی چیز ہے ہے کہ بالعموم پر تقرری سینیارٹی کی بنیاد پر ہوئی مطابق موقع ملے گا اور تقرری کی دوڑ میں جوسیاسی یا رقابتی اثر ات کار فرما ہوجاتے ہیں ان سے عالیا ہو مواجق میں اس سے گا۔ البتہ اس کی گئیا ٹی رکھی جا سکتی ہے کہ کسی غیر معمولی صورت میں کسی اعلیٰ کمیشن کے مشورے سے اس قاعدے میں نرمی ہوسکتی ہے کہ کسی غیر معمولی صورت میں کسی اعلیٰ کمیشن کے مشورے سے اس قاعدے میں نرمی ہوسکتی ہے کہ کسی غیر معمولی صورت میں کسی اعلیٰ کمیشن کے مشورے سے اس قاعدے میں نرمی ہوسکتی ہے کہ کسی غیر معمولی صورت میں کسی اعلیٰ کمیشن کے مشورے سے اس قاعدے میں نرمی ہوسکتی ہونا ہوبا ہے کہ ہونا کہ ہوتا ہوبا ہے کہ ہونا ہوبا ہے کہ ہوبا ہی صوری ترمیم کا حصہ ہونا ہوبا ہے کہ ہوبا ہے کہ ہوبا ہی میں تو سیع کی امکان بالکل ختم ہونا عہدہ میں تو سیع کی کوشش کی ہے۔ جزل ایوب سے اس کا آغاز ہوا اور جزل ضیاء الحق اور جزل بیوبی ہوبا ہی حکم دیک پہنچادیا۔

بھارت میں گذشتہ ۲۱ سالوں میں کوئی ایک بھی مثال الی نہیں ہے کہ کسی بھی سروس کے چیف کواس کی مدت پوری ہونے کے بعد توسیع دی گئی ہو۔ امریکا، برطانیہ اور مغربی ممالک میں بھی بہی روش ہے۔ اگر توسیع کے دروازے کو بند کردیا جائے اور خالص میرٹ پرسینیارٹی کی بنیاد پر افواج کے سربراہان کی تقرریاں ہوں تو فوج کی پیشہ ورانہ مہارت میں اضافہ ہوگا اور سیاست پر شب خون مارنے کی راہیں بھی مسدود ہوں گی۔

اسلام پر کاری ضرب

ان ترامیم میں اسلام پر بھی ایک کاری ضرب لگائی گئی ہے اور بڑے معصوم انداز میں۔ وفاقی شرعی عدالت کے دائر ہ کارکو پہلے ہی روزاول سے محدود کیا ہوا ہے اور آرٹیکل بی-۲۰۳ کے پیراگراف (سی) کے تحت بہت سے قوانین کواس کے دائر ہُ اختیار سے باہر رکھا گیا ہے، خاص طور دستور، عائلی قانون، عدالتی ضا بطے وغیرہ لیکن ملک کے مالیاتی اور محصولاتی نظام کوصرف دس سال کے لیے اس کے دائر نے سے باہر رکھا گیا تھا جو 1998ء میں ختم ہوگیا ہے۔ اس کی روشیٰ میں وفاقی شرعی عدالت اور سپریم کورٹ کے شریعہ نے سود کے مسئلے پر اس مدت کے ختم ہوجانے کے بعد اپنے فیصلے دیے ہیں۔ اب اس ترمیم کے ذریعے دس سال کی مدت والے جملے کو حذف کیا جا رہا ہے فیصلے دیے ہیں۔ اب اس ترمیم کے ذریعے دس سال کی مدت والے جملے کو حذف کیا جا رہا ہے لیکن اس جا بک دس کے ساتھ کہ ملک کا پورا مالیاتی اور محصولاتی نظام ایک باروفاقی شرعی عدالت کے دائر ہُ اختیار سے باہر ہو جائے۔ اگر دلیل میہ ہے کہ دس سال کی مدت ہو چگی اور یہ حصہ اب غیر موجودہ قانونی پوزیشن متعقل ہو جائے ۔ لیکن دراصل جس طرح بیز میم تجویز کی جارہی ہے وہ سودی موجودہ قانونی پوزیشن متعقل ہو جائے ۔ لیکن دراصل جس طرح بیز میم تجویز کی جارہی ہے وہ سودی نظام کے تحفظ کی شرمناک اور اللہ سے بغاوت کی ایک بے باک کوشش ہے۔ اس کے نتیج میں ایک بار پھر شریعت کورٹ کے دائر ہُ اختیار سے بی تمام امور نکل جائیں گے جو دس سال کے استثنا کے بعد اس کے اختیار میں ہیں۔

یے قرآن وسنت کے کھلے احکام کے خلاف قانون سازی کی ایک افسوس ناک کوشش ہے جے کسی صورت میں برداشت نہیں کیا جانا چا ہیں۔ ایک طرف سینیٹ متفقہ طور پر تجویز کر رہا ہے کہ پورے ملک میں اسلامی فنانس اور بنکاری کو فروغ دیا جائے اور دوسری طرف ملک کے پورے مالیاتی اور محصولاتی نظام کو دوبارہ اور ہمیشہ کے لیے وفاتی شریعت کورٹ کے دائر ہ اختیار سے باہر کرنے کی کوشش کی جارہی ہے۔ تفویر تو چرخ گرداں تفو!

ایک عجوبه ترمیم

ان ترامیم میں ایک عجوبہ وہ ترمیم ہے جو بظاہر دستورتوڑنے والوں کے لیے سزا اور اپنے حلف کی خلاف ورزی کرنے والے فوجیوں اور دستور میں دیے ہوئے حلف کے برعکس حلف لینے والے ججوں کو بغاوت کا مرتکب قرار دینے اور مستوجب سزا بنانے کے لیے کی جارہی ہے مگر فی الحقیقت جوزبان اور انداز اختیار کیا گیا ہے اس کے نتیجے میں سزاا لیسے بچے کوئییں سیریم کورٹ اور ہائی کورٹ کو

دی جائے گی اور اسی ترمیم (آرٹیل ۲۷۲) میں "a person" کے لفظ کو اتنے ڈھیلے (loose) انداز میں استعال کیا گیا ہے کہ اس کی زد میں پارلیمنٹ کے ارکان تک آسکتے ہیں۔ لطف یہ ہے کہ اس سزا کا اطلاق ان لوگوں پرنہیں ہوتا جھوں نے ۱۲ اکتوبر ۱۹۹۹ء یا سانومبر ۲۰۰۷ء کو دستور کی اس سزا کا اطلاق ان لوگوں پرنہیں ہوتا جھوں نے ۱۲ اکتوبر ۱۹۹۹ء یا سانومبر ۲۰۰۷ء کو دستور کی آئے جے ارتکاب تخریب بلکہ اس کا اطلاق صرف مستقبل پر ہوگا۔ یہ عجیب جرم ہے کہ اس کے آج کے ارتکاب کرنے والے ہیں بلکہ اس کا اطلاق صرف مستقبل پر ہوگا۔ یہ عجیب جرم ہے کہ اس کے آج کے مجرم دندناتے کرنے والوں نے پیانہ ہے، چاہے آج کے مجرم دندناتے ہی کیوں نہ پھررہے ہوں۔

عدالت کے سلسلے میں ہم سمجھنے سے قاصر ہیں کہ جمول کی جگہ عدالت بشمول کوئی عدالت عالیہ اور عدالت عالیہ اور عدالت عظلی) a high court and the supreme court اور عدالت عظلی) کے الفاظ استعال کیے گئے ہیں۔ کیا اس کے بیم معنی ہیں کہ عدالت کے بیخ کے ان جمول کو بھی سزا ہوگی جنھوں نے اکثریت کے فیصلے سے اختلاف کیا ہواور مارشل لا یا دستور کی تخریب کی تائید نہ کی ہو؟ ہائی کورٹ اور سپر یم کورٹ کی سزا کی کیا شکل ہوگی؟ کیا بی عدالتیں قانون کی نظر میں ایک فرد ہیں یا ان عدالتوں کو تباہ کردیا جائے گا ۔ پھی نہ سمجھے غدا کرے کوئی!

اسی طرح فوج کے ذمہ داروں کی طرف سے حلف کی خلاف ورزی کی بات بڑی جہم ہے۔ حلف میں تو صرف سیاست میں حصہ نہ لینا ہے ___ کیا ایک فوجی کا کسی سیاسی شخصیت سے ملنا، کسی سیاسی جلے میں شرکت خواہ وہ ابتخابی جلسہ ہی کیوں نہ ہو، حلف کی خلاف ورزی ہوگا؟ دستور ملنا، کسی سیاسی جلے میں شرکت خواہ وہ ابتخابی جلسہ ہی کیوں نہ ہو، حلف کی خلاف ورزی ہوگا؟ دستور توڑنا، اقتدار پر قبضہ اور چیز ہے اور ایک فوجی کا کسی سیاسی سرگری میں حصہ لینا دوسری چیز ۔ جرم اور سزا میں مطابقت بھی انصاف کا اساسی اصول ہے۔ غداری (high treason) کا تعین واضح طور پر ہونا چا ہے۔ اتنی مبھی بات کہ حلف کی پاسداری نہ کرے، یا دستور میں دیے گئے حلف کے الفاظ سے ہٹ کر حلف کے اور کی بر ہونا چا ہے۔ اس معاملات کو زیادہ سوچ سمجھ کر اور سے ہٹ کر حلف کے اور کی باریکیوں اور اس کے تقاضوں کوسا منے رکھ کر طے ہونا چا ہیے۔ جس طرح بیتر امیم تیار کی گئی ہیں، اس سے بے حد جلد مازی کا اظہار ہور ہا ہے۔

16

ان ترامیم میں ایسی چیزیں بھی ہیں جن پر ہمدردی سے غور ہوسکتا ہے مثلاً صدر کی طرف سے نظر ثانی کے لیے قانون یا ایڈوائس جھیجنے کی مدت میں کمی، سینیٹ میں بجٹ پر غور کی مدت میں اضافہ، پارلیمنٹ کے مشتر کہ اجلاس کے ادارے کو بحال اور متحرک کرنا، دستور کے بہت سے فالتو (reconciliation) مصول کو حذف کر دینا، مصالحق (reconciliation) کمیٹی کے طریق کارکوختم کر دینا، صدر کی جگہ وفاقی حکومت کو اختیار دینا وغیرہ۔

بہت ی چیزیں ایسی ہیں جن کی حکمت اور مصلحت کے باب ہیں ایک سے زیادہ آرا ہیں مثلاً اقلیقوں کا مطالبہ تھا کہ جداگا نہ انتخاب کا طریقہ ختم کیا جائے اور اس کے لیے ملک اور ملک سے باہر سیکولر اور لبرل لائی نے مہم چلائی جس کی بنیاد حکمت و مصلحت اور نمایندگی کے حقوق سے کہیں زیادہ نظریاتی تھی۔لیکن جب اضیں مخلوط انتخاب مل گیا تو پھر اب جداگا نہ نمایندگی کا مطالبہ چہ معنی دارد؟ ____ اگر مخلوط انتخاب چاہتے ہیں تو اس کے آ داب اور اصولوں کا بھی احترام سیجے اور عام سیاسی پارٹیوں کے ذریعے سب کے دوٹ سے پارلیمنٹ اور صوبائی اسمبلیوں میں تشریف لائے۔ سیاسی پارٹیوں کے ذریعے سب کے دوٹ سے پارلیمنٹ اور صوبائی اسمبلیوں میں تشریف لائے۔ ہم نے تو جداگا نہ استخاب کے طریق کار کے ذریعے افلیتوں کی نمایندگی اور موجود گی کو بیتی بنایا تھا، اسے آپ نے نظریاتی بنیادوں پر درکر دیا۔ اب مخلوط انتخاب کے ساتھ مخصوص نمایندگی کا مطالبہ انمل کے جوڑ ہے۔ اب مخلوط قومیت کا وہ نظریہ کیا ہوا؟ انگریزی محاورے میں You want to eat بیر سراسر تضاد اور زیادتی بھی! نیز یہ دیانت کے اصولوں _ _ بھی ہم آ ہنگ نہیں۔

الکشن کمیشن، قومی مالیتی کمیشن، قومی معافی کونسل، مشترک مفادات کی کونسل وغیرہ کے سلطے میں ترامیم میں کئی چیزیں اچھی اور مناسب ہیں اور پچھ میں مزید اصلاح کی گنجایش ہے۔ خصوصیت سے قومی اقتصادی کونسل اور قومی مالیاتی کمیشن میں سینیٹ سے نمایندگی کے مسکلے پر غور ہونا چاہیے جو وفاق کے بنیادی تقاضوں سے ہم آ ہنگ ہے۔مشترک فہرست میں سے صرف چندکو خارج کرنا اور باقی پر مرکز کی قانون سازی کے حق کو باقی رکھنا بھی صحیح نہیں۔مشترک فہرست کو کممل طور پرختم ہوجانا چاہیے اور بیصوبائی خودمخاری کا کم سے کم نقاضا ہے۔اس کا وعدہ ۳۵ اس کیا تھا کہ دس سال میں بیکام ہوجائے گا۔آج ۳۵ سال کے بعد بھی پیپلزیارٹی کی قیادت اس کے گیا تھا کہ دس سال میں بیکام ہوجائے گا۔آج ۳۵ سال کے بعد بھی پیپلزیارٹی کی قیادت اس کے گیا تھا کہ دس سال میں بیکام ہوجائے گا۔آج ۳۵ سال کے بعد بھی پیپلزیارٹی کی قیادت اس کے گیا تھا کہ دس سال میں بیکام ہوجائے گا۔آج ۳۵ سال کے بعد بھی پیپلزیارٹی کی قیادت اس کے گنافتا ہے۔

لیے تیار نہیں حالانکہ بلوچستان کمیٹی میں دستوری ترامیم کی بحث کے موقعے پر پیپلز پارٹی نے مشترک فہرست کوختم کرنے کے حق میں اظہار کیا تھا، اور غالبًا میثاقی جمہوریت میں بھی اس کا اعادہ کیا گیا تھا، آخر بیر جعت قبقہری کیوں؟

بيه اور دوسرے متعدد امورا يسے ہيں جن بر کھلی بحث ہونی چاہيے اور افہام وتفهيم اورعوامی خواہشات کی روشنی میں دستوری اصطلاحات کا کام ہونا جاہیے۔ کچھ اور دستوری امور ایسے ہیں جن کو ان ترامیم میں شامل کرنے کی ضرورت ہے مثلاً آرڈی ننس کے ذریعے قانون سازی، ذیلی (subordinate) قانون سازی کے نام پر یارلیمنٹ کو قانون سازی کے ایک بڑے دائرے سے باہر کردینا اور اسے مکمل طور پر انتظامیہ کے ہاتھوں میں دے دیناحیٰ کہ بہ قانون سازی اور ضوابط کاری یارلیمنٹ کے علم تک میں نہیں آتی ہے۔اس طرح بیرونی معاہدات اور مالیاتی معاہدوں کو یارلیمنٹ میں آنا چاہیے۔ریاستی پالیسی کے رہنمااصولوں کے باب میں یارلیمنٹ کے عمل خل کو بڑھانے اوران میں سے کچھ کو قابل دادرسی (justiciable) بنانے کا مسکلہ بھی اہم ہے اوراس پر از ہرنوغور کی ضرورت ہے۔اسلامی قانون سازی اورملکی قوانین کوقر آن وسنت سے ہم آ ہنگ کرنے کے لیے دستور نے سات سال کی مہلت رکھی تھی، آج اس مدت کوختم ہوئے ۲۸ سال ہورہے ہیں۔اسی طرح قومی زبان اُردو کے نفاذ کے لیے ۱۵ سال کی مدت رکھی گئی تھی، اس مدت کوختم ہوئے ۲۰ سال ہو گئے ہیں۔ کیا ان سب امور برغور اور دستور کے مطالبات کو پورا کرنے کے لیےنگی تدابیراختیار کرنے کا وقت نہیں آیا۔ کیا دستور میں دی ہوئی مدت میں متعین کام نہ کرنا اور مسلسل ٹال مٹول کرنا وستور کی خلاف ورزی اور تخریب (subversion) نہیں ہے اور الیم صورت میں دفعہ ۲ کا اطلاق کس پر ہوگا؟ قومی سمبلی کی مدت (یا نچ سال یا چارسال) اوراس مدت کے خاتمے کے بعد نے انتخابات کا انعقادیا اس مدت کے پوری ہونے سے قبل انتخابات کا معاملہ جبیبا کہ کاویں ترمیم کے ذریعے تبدیلی سے پہلے تھا۔ ہمارے خیال میں اسے اصل شکل میں بحال کرنا بہتر ہوگا۔ پیداور بہت سے دوسرے امور ہیں جن پر بھی اس موقع برغور ہوسکتا ہے تا کہ دستوری ترامیم زیادہ سے زیادہ جامع ہوں اور باربار پیکام انجام نہ دینا پڑے۔

دستوری ترامیم کا جمارا به جائزه اس معنی میں ہرلحاظ سے مکمل نہیں کہ اس میں تمام امور کا

احاطہ کیا گیا ہو۔ ہم نے صرف چند بنیادی اور مرکزی اہمیت کے امور کوموضوع بحث بنایا ہے، جب کہ اس سلسلے میں اصل دستاویز کے شق وار مطالعہ اور اتفاق رائے پیدا کرنے کی ضرورت ہے۔ بیکام اہم ہے مگر وقت طلب بھی ہے اور اس کا حق اوا کیا جانا چا ہیے۔ دستور میں روز روز ترمیم نہیں ہوتی اور آج جن ترامیم کی ضرورت ہے مناسب معلوم ہوتا ہے قو می بحث ومباحثہ اور پارلیمنٹ میں کھلے بتاولہ خیال کے ذریعے اضیں کرلینا چاہیے۔ اس میں نہ غیر ضروری تاخیر کی جائے، کھلے بتاولہ خیال کے ذریعے اضیں کرلینا چاہے۔ اس میں نہ غیر ضروری تاخیر کی جائے نہ غیر مناسب عجلت سے میکام انجام دیا جائے۔ اس لیے ہم ایک بار پھر اس امر کا اعادہ کرتے ہیں کہ عدلیہ کی بحالی کے مسئلے کو کسی تاخیر کی بیا چائے تا کہ عدالتی نظام اور اس پر اعتماد ہال ہوا اس وقت جواعلی عدالتیں ہیں، ہمیں دکھ سے کہنا پڑتا ہے، کہ ان پر نہ قوم کو ان پر اعتماد ہا وکل برادری کو۔ یہ سلسلہ جلداز جلد ختم ہونا چاہیے۔ بجٹ منظور ہوگیا ہے۔ اب اولیت اس مسئلے کو دی جائے اور بجٹ کے بعد پارلیمنٹ کا خصوصی اجلاس بلاکر اس مسئلے کو حل کر دیا جائے۔ رہا معالمہ دستوری ترامیم کا، تو اس پر گفتگو ساتھ جائی چا ہیے۔ عملی تج بات کی روشی میں ان تمام اہم امور کی جائے جن کی اصلاح وقت کا نقاضا ہے۔ یہی زندہ قوموں کا شعار ہے۔ ہمیں اپنی ترجیات صحیح کرنی چاہیے۔ ہمیں ان تمام اہم امور ترجیات صحیح کرنی چاہیں۔ اس کے بھی بندہ نوان کی بہتر فضا قائم ہو کتی ہے۔

(کتابچه دستیاب ہے،منشور ات،منصورہ،لاہور۔ قیت: ۷ رویے)